



बिहार गजट

असाधारण अंक

बिहार सरकार द्वारा प्रकाशित

13 ज्येष्ठ 1936 (श0)
(सं0 पटना 482) पटना, मंगलवार, 3 जून 2014

बिहार राज्य धार्मिक न्यास पर्षद

अधिसूचना
31 जनवरी 2014

सं0 2032—श्री राम जानकी मठ, ग्राम—मंसूरपुर, पो0—पाना छपरा, थाना+अंचल—मोतीपुर, जिला—मुजफ्फरपुर पर्षद के अंतर्गत निबंधित एक सार्वजनिक धार्मिक न्यास है, जिसकी निबंधन संख्या—142 है।

इस न्यास की सुव्यवस्था एवं विकास के लिए पर्षदीय अधिसूचना ज्ञापांक 3505 दिनांक 04.01.2007 द्वारा एक न्यास समिति का गठन 05 वर्षों के लिए किया गया था, जिसकी कार्यावधि दिनांक 04.01.2012 को समाप्त हो गयी।

उपर्युक्त परिस्थितियों में इस न्यास की सुव्यवस्था एवं सम्यक संचालन हेतु नई न्यास समिति के गठन की आवश्यकता को ध्यान में रखते हुए, पर्षद के अध्यक्ष द्वारा दिनांक 27.07.2013 को न्यास के निरीक्षण के क्रम में गाँव वाले के बीच बैठक में न्यास समिति के लिए सदस्यों का चयन किया गया। चयनित सदस्यों के बारे में थानाध्यक्ष से चरित्र सत्यापन भी कराया गया है।

अतः बिहार हिन्दू धार्मिक न्यास अधिनियम, 1950 की धारा—32 में बिहार राज्य धार्मिक न्यास पर्षद को प्रदत्त अधिकार जो उपविधि सं0—43 (द) के तहत अध्यक्ष को प्राप्त है, का प्रयोग करते हुए श्री राम जानकी मठ, ग्राम—मंसूरपुर, पो0—पाना छपरा, थाना+अंचल—मोतीपुर, जिला—मुजफ्फरपुर की सम्पत्तियों की सुरक्षा, संरक्षण तथा सुप्रबंधन हेतु नीचे लिखे योजना का निरूपण किया जाता है तथा इसे मूर्त रूप देने के लिए एक न्यास समिति गठित की जाती है।

योजना

1. अधिनियम की धारा—32 के तहत निरूपित इस योजना का नाम “श्री राम जानकी मठ, मंसूरपुर न्यास योजना” होगा तथा इसके कार्यान्वयन एवं संचालन के लिए गठित न्यास समिति का नाम “श्री राम जानकी मठ, मंसूरपुर न्यास समिति होगी” जिसमें न्यास की समग्र चल—अचल सम्पत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की सम्पत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा—पाठ एवं साधु—सेवा की समुचित व्यवस्था करना होगा।

3. न्यास की समस्त आय न्यास के नाम किसी राष्ट्रीयकृत बैंक में खाता खोलकर जमा किया जायेगा तथा सचिव और कोषाध्यक्ष के संयुक्त हस्ताक्षर से इसका संचालन होगा।

4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगी।
 5. न्यास समिति अधिनियम एवं उप-विधि में वर्णित सभी नियमों का पालन करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्य वृत्त आदि सम्यक रूप से पर्षद् को प्रेषित करेगी।
 6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद् को प्रेषित की जायेगी।
 7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद् को अनुमोदन के लिए भेजेगी।
 8. न्यास समिति न्यास की अतिक्रमित/हस्तांतरित भूमि की वापसी के लिए समुचित वैधानिक कार्रवाई करेगी।
 9. इस योजना में परिवर्तन, परिबर्धन या संशोधन तथा आकस्मिक रिक्तियों की पूर्ति का अधिकार पर्षद् में निहित होगा।
 10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाए जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।
 11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो उनकी अर्हता स्वतः समाप्त हो जायेगी।
- पर्षद् द्वारा निरूपित योजना को मूर्तरूप देने के लिए निम्नलिखित सदस्यों की न्यास समिति गठित की जाती है :-

- | | | |
|---|---|------------|
| (1) श्री भवचन्द्र पाण्डे भानु पिता श्री मटुकधारी पाण्डेय,
ग्राम-नवलपुर, थाना-कथैया, जिला-मुजफ्फरपुर | — | अध्यक्ष |
| (2) श्री तिलोकी साह पे0 बैधनाथ साह | — | सचिव |
| (3) श्री मकेश्वर साह पे0 टुनकी साह | — | उपाध्यक्ष |
| (4) श्री रामदेयाल साह पे0 स्व0 रामखेलावन साह | — | कोषाध्यक्ष |
| (5) श्री कपिलेश्वर पाण्डेय पे0 भाग्यनारायण पाण्डेय | — | सदस्य |
| (6) श्री राजेश राम पे0 श्री रामसकल राम | — | सदस्य |
| (7) श्री नंदू साह पे0 स्व0 जगरनाथ साह | — | सदस्य |
| (8) श्री चन्दन साह पे0 स्व0 कपिलदेव साह
सभी ग्राम-मंसूरपुर, पो0-पाना छपरा, थाना-मोतीपुर,
जिला-मुजफ्फरपुर। | — | सदस्य |
| (9) श्री देवेन्द्र सिंह पे0 स्व0 भोला सिंह | — | सदस्य |
| (10) श्री रम्भु कुमार सिंह पे0 श्री दशरथ सिंह,
ग्राम-बोअरिया, पो0-यशोदा मठ, थाना-मोतीपुर,
जिला-मुजफ्फरपुर | — | सदस्य |

इस न्यास समिति का कार्यकाल दिनांक 05 फरवरी, 2014 से एक वर्ष का होगा। एक वर्ष के बाद इसके कार्यों की समीक्षा की जायेगी और संतोषप्रद पाये जाने पर कार्यकाल का विस्तार किया जायेगा।

विश्वासभाजन,
किशोर कुणाल,
अध्यक्ष ।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 482-571+10-डी0टी0पी0।

Website: <http://egazette.bih.nic.in>